

**SCRIPT OF MORNING GOJRI NEWS BULLETIN 10FEB 2026  
1015HRS**

**مارننگ گوجری نیوز بولٹن 10 فروری 2026**

\*\*\*\*\*

یوہ آکاشوانی جموں بے عبدالرحمان تیں خبر سنو۔

\*\*\*\*\*

**BUDGET DISCUSSION**

وزیر اعلیٰ عمر عبداللہ اج جموں کشمیر قانون ساز اسمبلی مانہ سال 2026-27 غا بجٹ ور ہون آلی عمومی بحث غو جواب دیں گا۔ ایوان نے جد سویرے 10 بجے اجلاس منعقد کیو، تاں بجٹ تجاویز ور بحث غو سلسلو شروع ہوو۔ جہیڑو جاری رہ غو ایوان غی کاروائی غو آغاز سوالیہ وقفہ سنگ ہوو جس غے دوران فہرست مانہ شامل سوال پیش کیا جیں گا۔ اس تیں بعد بجٹ ور دوبارہ بحث شروع وے غی۔ بحث غی تکمیل غے بعد وزیر اعلیٰ سال 2026-27 غا بجٹ غی تجاویز ور اپنو جواب دینگا۔

\*\*\*\*\*

**SPEAKER MIC**

جموں کشمیر اسمبلی گا سپیکر عبدالرحیم راتھر نے کل یعنی سمار غے روز ایک ایم۔ایل۔اے غا ایوان مانہ مائیکرو فون لیان غی اطلاعات ور سخت تشویش غو اظہار کیو۔ تے عہدے داراں ناہہ اس معاملہ غی مکمل جانچ تے مناسب کاروائی غی ہدایت دتی۔ سپیکر غو یوہ بیان اس وقت باندے آيو۔ جد نیشنل کانفرنس غا ایم۔ایل۔اے الطاف احمد وانی نے یوہ معاملو چایو۔ جے پیپلز ڈیمو کرائی پارٹی گا ایم۔ایل۔اے وحید الرحمان پرے نے مبینہ طور ور ایوان مانہ مائیکرو آئیو تھو۔ جموں کشمیر قانون ساز اسمبلی غا پیکر عبدالرحیم راتھر نے کہیو جے کسے وی رکن اسمبلی واسطے ایوان مانہ مائیکرو فون لیانو غیر اخلاقی بے۔ انہاں نے کہیو جے وے اس معاملہ ناہہ سنجیدگی سنگ نوٹ کریں۔ انہاں نے مزید اسمبلی سکریٹریٹ ناہہ ہدایت دتی جے اس معاملہ غی مکمل جانچ کی جے، تے قواعدو۔ رولز غے مطابق مناسب کاروائی شروع کی جے۔

\*\*\*\*\*

**ARMY COMDR BASANT GARH**

فوج غی شمالی کمانڈ غا فوجی کمانڈر لیفٹیننٹ جنرل پرتیک شرما نے کل اپریشن کے آئی۔ وانی۔ اے غی کامیاب تکمیل غے بعد بسنت گڑھ غو دورو کیو۔ انہاں نے تمام متعلقہ اداراں گا باہمی تعاون سنگ کی گئی تیز رفتار درست تے مربوط کاروائی ور فوجی جواناں غی تعریف کی۔ فوجیاں سنگ گل بات غے دوران فوجی کمانڈر نے سپاہیاں غی اعلیٰ پیشہ وارانہ صلاحیت، لگن تے عملی تیاری غی تعریف کی۔ انہاں نے امن تے سلامتی غا تحفظ تے دہشت گردی تیں پاک جموں کشمیر ناہہ یقینی بنان واسطے ان غا پختہ عزم تے وابستگی ناہہ سہرایو۔

\*\*\*\*\*

**SPL TRAIN**

شمالی ریلوے غا جموں ڈویژن نے جموں کشمیر مانہ مسافراں غی سہولت ناہہ بہتر بنان واسطے خصوصی ریل گڈیں نمبر 04687-04688 بڈگام، بانہال غی خدمات

مانہ توسیع کردتی ہے مہارہ ضلعی ناما نگار غے مطابق 11 فروری تیں یاه ریل گڈی بانہال غے بجائے شری ماتا ویشنو دیوی کٹڑہ ریلوے سٹیشن توڑی چلے غی اسے دوران ریل گڈی نمبر 04688 اپنا موجودہ سڈیول غے مطابق بڈگام تے بانہال غے بشکار چلتی رہ غی تے بانہال تیں سویرے 10 بج غے 10 منٹ ور روانہ وے غی تے رستہ غا کنی سٹیشن ور رکتی وی دوپہر 1 بجے کٹڑہ پُجے غی واپسی مانہ ریل گڈی نمبر 04687 کٹڑہ تیں دوپہر 1 بج غے 45 منٹ ور روانہ وے غی تے شام ساڈہ 5 بجے بانہال پُجن غے بعد مقررہ سڈیول غے مطابق بڈگام واسطے روانہ وے غی۔

\*\*\*\*\*

## SARAS MELA

روزہ سرس آجیو کا میلو 2026 کل جموں گا کلا کیندر مانہ اختتام پزیر ہوو ہے 10 جس مانہ جموں کشمیر تے دوجی ریاستاں گا اپنی مدد آپ آلا گروپ سنگ وابستہ خواتین نے ایک مشترکہ پلیٹ فارم ور شرکت کی یوہ میلو جموں کشمیر دیہی گزر بسر مشن غے زیر اہتمام منعقد کیو گیو جس مانہ ملک پھر تیں ہتھ سنگ تیار کردہ مصنوعات تے علاقائی لڑیز کھاناں غی نمائش کی گئی میلہ غی ایک خاص جھلک اُمید گا ذائقہ تھی جہیزو یوٹی غو پہلو خرد نوش کاروباری برینڈ ہے جس نانہ سویگی غا اشتراق سنگ غزائی بُنیاد ور، روز گار نانہ فروغ دین واسطے شروع کیو گیو ہے اختتامی تقریب سنگ خطاب کرتا واں مشن ڈائریکٹر ڈاکٹر شہبا شرما نے کہیو ہے یوہ میلو خواتین کاریگراں نانہ با اختیار بناوے معاشی خود مختاری مانہ بابدو کرے تے علاقائی ترقی نانہ مضبوط بناوے۔

\*\*\*\*\*

## ALL INDIA CIVIL SERVICE TOURNAMENT

جموں کشمیر کھیڈ کونسل نے گل ہند سیول سروسز ٹورنا منٹ 2025-26 واسطے جموں کشمیر کرکٹ ٹیم غی تشکیل غا سلسلہ مانہ کھلا سلیکشن ٹرائیل غو اعلان کیو ہے اس ٹیم مانہ 16 کھیڈاری تے 2 عہدے دار ٹورنامنٹ مانہ جموں کشمیر غی نمائندگی کریں غا تمام ریاسی و مرکزی زیر انتظام حکومت غا ملازمین چاہے وے گزٹیڈ وین یا نان گزٹیڈ تے بکھ بکھ سیول محکماں مانہ خدمات انجام دے رہیا ہیں وے شرکت غے اہل ہیں ٹرائلیز پلک دوپہر 1 بجے ایم اے سٹیڈیم جموں مانہ منعقد وین گا دلچسپی رکھن آلا اُمیدواراں نانہ مشورو دتو گیو ہے جے وے بر وقت رپوٹ کریں۔ انتخابی عمل مانہ حصو لیں تے قومی سطح وں جموں کشمیر غی نمائندگی کریں۔

\*\*\*\*\*

## FARMER'S TOUR

ضلع کٹھوعہ گا ڈپٹی کمشنر راجیش شرما نے کل ضلع غا بکھ بکھ گرایاں سنگ تعلق رکھن آلا 50 کساناں غا ایک گروپ نانہ تجرباتی مشاہدہ و تربیتی دورہ ور جالندھر مانہ واقع آلو بارے مرکزی تحقیقی ادارہ سی پی آر آئی واسطے روانہ کیو ہے کساناں غو یوہ دورو ذرعی توسیع بارے سب مشن سکیم گے تحت منعقد کیو گیو ہے کساناں سنگ گل بات کرتا واں ڈپٹی کمشنر راجیش شرما نے انہاں نانہ مشورو دتو جے وے مصروف تحقیقی ادارہ مانہ دستیاب تر بیتی موقعاں

تیں بھر پور فائدو چاویں تے حاصل کردہ علم ومہارت ناتہہ اپنا علاقان مانہہ  
بروے کار لیا غے پیداوار مانہہ باہدو کریں۔  
\*\*\*\*\*